

# Краток опис на веб апликацијата

Живееме во време на технологија и иновативни технолошки откритија со кои може да се подобри, олесни и поедностави секојдневието на човекот.

Особено во период на пандемија каде сме соочени со секакви предизвици, нашиот тим доби една идеја со која можеме да дадеме придонес кон правење на секојдневието да биде подобро за секој човек.

Замислата на нашата веб апликација е да им овозможи на корисниците брзо и лесно да ги пронајдат различните продавници во кои сакаат да пазарат низ целата територија на државата. Целна група на корисници ни се граѓаните во рамки на нашата држава, но сепак апликацијата може да биде доста корисна и за туристите и со тоа да се развие туризмот и да им се олесни нивниот престој.

Една од главните функционалности на апликацијата претставува прикажување на локацијата на различни продавници на мапа. Освен геолокациските информации, апликацијата им нуди можност на корисниците да остават оценка или коментар за одредена продавница. Во рамките на една категорија на продавници, корисниците ќе можат да ги филтрираат продавниците по име, град или оценка.

Во главен фокус ни се десет категории на продавници кои сметаме дека се најчесто посетувани: супермаркети, бутици, продавници за обувки, продавници за спортска опрема, пекари, продавници за авто делови, продавници за електроника и компјутери, продавници за мебел, книжарници и продавници за сувенири.

Како помошна алатка за да го оствариме нашиот проект ја користиме услугата од отворен код OpenStreetMap. Од таму ги преземаме геолокациските и информативните податоци за различните продавници.